



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

வெள்ளிக்கிழமை 04-10-2024

விசாரணை வளையத்தில் பா.ஜ.க.!

அவர்களால் வளர்க்கப்பட்ட பூதம், அவர்களையே பழிவாங்கத் தொடங்கி விட்டதன் அடையாளம்தான் பெங்களூரு வழக்கு!

தேர்தல் பத்திரம் என்ற பெயரால் மிரட்டி பணம் வசூலித்ததாக ஒன்றிய அமைச்சர்கள் நீர்மலா சீதாராமன், ஜே.பி.நட்டா உள்ளிட்டோர் மீது சிறப்பு நீதிமன்றம் உத்தரவின் பேரில் கர்நாடக மாநில காவல் துறை வழக்குப் பதிவு செய்துள்ளது. ஒருவர் இந்திய நாட்டின் நீதி அமைச்சராக இருக்கிறார். இன்னொருவர் இந்திய நாட்டை ஆளும் கட்சியின் தேசியத் தலைவர்.

பெங்களூருவைச் சேர்ந்த ஜனாதிக்கார சங்கர்ஷ பரிஷத் என்ற அமைப்பைச் சேர்ந்த ஆதர்ஷ் அய்யர் என்பவர் பெங்களூரு சிட்டி சிவில் கோர்ட் வளாகத்தில் உள்ள மக்கள் பிரதிநிதிகள் சிறப்பு நீதிமன்றத்தில் கடந்த ஏப்ரல் மாதம் ஒரு வழக்கை தாக்கல் செய்தார். “ஒன்றிய பா.ஜ.க. அரசு தேர்தல் நீதியை பத்திரங்கள் மூலமாகக் கொடுப்பது என்ற திட்டத்தைக் கொண்டு வந்துள்ளது. இதன் மூலமாக பா.ஜ.க. அதிகமான அளவு நீதியைப் வற்றுள்ளது. இந்த நீதிகளில் மிரட்டிப் பறிக்கப்பட்டவை அதிகம். எனவே இது பற்றி வழக்குப் பதிவு செய்ய வேண்டும்” என்று தனது மனுவில் குறிப்பிட்டிருந்தார் ஆதர்ஷ் அய்யர்.

௬.8 ஆயிரம் கோடி அளவுக்கு நீதி தீரட்டப்பட்டுள்ளதாகச் சொல்கிறார் ஆதர்ஷ் அய்யர்.

ஒன்றிய அமைச்சர் நீர்மலா சீதாராமன், பா.ஜ.க. தேசியத் தலைவரும் ஒன்றிய அமைச்சருமான நடட்டா, கர்நாடக பா.ஜ.க. தலைவர் விஜயேந்திரா, கட்சியின் முன்னாள் தலைவர் நளின் குமார் கட்டில் ஆகியோர் மீதும் அமலாக்கத்துறை சட்டப்படி நடவடிக்கை எடுக்க உத்தரவிட்ட வேண்டும் என்று தனது மனுவில் குறிப்பிட்டிருந்தார்.

இம்மனுவை விசாரித்த நீதிபதி. இவர்கள் அனைவர் மீதும் வழக்குப் பதிவு செய்து விசாரணை நடத்தப்பட வேண்டும் என்று உத்தரவிட்டார். இதைத் தொடர்ந்து பெங்களூரு திலக் நகர் காவல் துறை வழக்குப் பதிவு செய்துள்ளது. அமலாக்கத்துறையும் இவ்வழக்கில் இணைக்கப்பட்டுள்ளது.

இதற்கு கர்நாடக உயர்நீதிமன்றத்தில் போய் பா.ஜ.க. முன்னாள் தலைவர் நளின் குமார் கட்டில் தடையாணை பெற்றுள்ளார். அது இடைக்காலத் தடைதான்.

இந்திய தண்டனைச் சட்டத்தின் சட்டப் பிரிவுகள் 384, 120பி, 34 ஆகிய பிரிவுகளின் படி வழக்குப் பதிவு செய்யப்பட்டுள்ளது. குற்றநோக்குடன் சதி செய்தல், மிரட்டி பணம் பறித்தல், கூட்டுச் சேர்ந்து குற்றம் செய்தல் ஆகிய குற்றச்சாட்டுகள் பதிவு செய்யப்பட்டுள்ளது. “இந்த விவகாரத்துக்குப் பொறுப்பேற்று நீர்மலா சீதாராமன் ஒன்றிய அமைச்சர் பதவியில் இருந்து விலக வேண்டும்” என்று காங்கிரஸ் கட்சி கோரிக்கை வைத்துள்ளது.

காங்கிரஸ் பொதுச்செயலாளர் ஜெயராம் ரமேஷ். செய்தித் தொடர்பாளர் அபிஷேக் சிங்வி ஆகியோர் டெல்லியில் அளித்த பேட்டியில், “கடந்த 11 ஆண்டுகளாக எதிர்க்கட்சிகள் மீது பல்வேறு வழக்குகளை மத்திய அமைப்புகள் பதிவு செய்துள்ளன. எனவே நீர்மலா சீதாராமன் மீதான வழக்கை எப்படி கையாள வேண்டும் என்று அவர்களுக்கு நாம் கற்றுத் தர வேண்டியது இல்லை. இந்த வழக்கு உச்சநீதிமன்றத்தின் கண்காணிப்பில் நடத்தப்பட வேண்டும். அல்லது உச்சநீதிமன்றத்தால் அமைக்கப்படும் சிறப்பு விசாரணைக் குழுவால் விசாரணை நடத்தப்பட வேண்டும். இந்த வழக்கில் ஒன்றிய அரசின் தலையீடு இல்லாததை உச்சநீதிமன்றமும், உயர்நீதிமன்றமும் உறுதி செய்ய வேண்டும்” என்று குறிப்பிட்டுள்ளார்கள்.

இந்தக் குற்றச்சாட்டுகள் அனைத்தும் புதிதல்ல. அரசியல் களத்தில் வைக்கப்பட்ட குற்றச்சாட்டுகள்தான். பொது வெளியில் பேசப்பட்ட குற்றச்சாட்டுகள்தான். இதற்கு பா.ஜ.க. தலைமையால் மறுப்பு தெரிவிக்கப்படாத குற்றச்சாட்டுகள் தான் இவை. இப்போது முதன்முதலாக நீதிமன்றத்தின் விசாரணைக்குள் வந்துள்ளன.

தேர்தல் பத்திரங்கள் தொடர்பான வழக்கு உச்சநீதிமன்றத்தில் விசாரணைக்கு வந்த போது, “எங்களுக்கு யார் நன்கொடைகள் வழங்கியது என்பதை மக்கள் தெரிந்து கொள்ள வேண்டிய அவசியமில்லை” - என்று சொன்னவர் ஒன்றிய பா.ஜ.க. அரசின் வழக்கறிஞரான சொலிசிட்டர் ஜெனரல் துஷார் மேத்தா.

“நன்கொடையை யார் வழங்கியுள்ளனர் என்பது அதனைப் பெறும் கட்சிக்கு மட்டுமே தெரியும். மற்ற கட்சிகளுக்கு தெரியாமல் ரகசியம் காப்பதுதான் இந்த திட்டம்” என்று குறிப்பிட்டார். அப்போது, குறுக்கிட்ட தலைமை நீதிபதி எஸ்.ஏ.சந்திரகூட் தலைமையிலான அமர்வு, “அப்படியானால் வாக்காளர்களின் உரிமை என்ன? ஏன் நன்கொடை விபரங்களை வாக்காளர்கள் தெரிந்து கொள்ளக் கூடாது?” என்று கேள்வி எழுப்பினர்.

“பொதுமக்கள் எதை வேண்டுமானாலும் எதைப் பற்றியும் தெரிந்து கொள்ளும் நிலை இருக்கக் கூடாது. நியாயமான கட்டுப்பாடுகள் தேவை” என்று சொன்னவரும் சொலிட்டர் ஜெனரல்தான். மக்களைப் பற்றிக் கவலைப்படாத எதேச்சதிகாரம் கொண்டவர்கள் அல்லவா பா.ஜ.க.வினர்?

‘என்னிடம் பணமில்லை, அதனால் தேர்தலில் நிற்கவில்லை’ என்று பஞ்சப் பாட்டு பாடிய நீர்மலா அம்மையார், இப்போது நீதிமன்றத்தின் விசாரணை வளையத்துக்குள்ளே வந்துள்ளார்.

“கருப்புப் பணத்தை ஒழிப்பதற்கு நாங்கள் ஒரு வழியைத் தேடிக்கொண்டிருந்தோம். அந்த வழிதான் தேர்தல் பத்திரங்கள். இது முழுமையான தீர்வு என்று சொல்லவில்லை. எந்த அமைப்பும் 100 சதவிகிதம் சரியானது அல்ல. அதில் இருக்கும் குறைகளை மேம்படுத்த முடியும். எனது அரசால் தொடங்கப்பட்ட தேர்தல் பத்திரம் திட்டம், கருப்புப் பணத்தை எதிர்த்துப் போராடியது. ஆனால் எதிர்க்கட்சிகள் பொய்யைப் பரப்புகிறார்கள்” என்று 16.4.2024 அன்று தனியார் தொலைக்காட்சிக்கு அளித்த பேட்டியில் சொன்னவர் பிரதமர் மோடி அவர்கள்.

‘தேர்தல் பத்திரங்களை ரத்து செய்ய வைத்தவர்கள் பின்னர் வருத்தப்படுவார்கள்’ என்று வருத்தப்பட்டுச் சொன்னதும் அவர் தான்.

இப்போது நீதிமன்றத்தில் விளக்கம் அளிக்கும் நெருக்கடிக்கு பா.ஜ.க. தலைமை வந்துள்ளது. வாருங்கள், உங்கள் பதிலைச் சொல்லுங்கள் கேட்போம்!



மதுரை விமான நிலையத்தில் கழக இளைஞரணி செயலாளர் - தமிழ்நாடு துணை முதல்வர் உதயநிதி ஸ்டாலின் அவர்களுக்கு மதுரை மாவட்ட தி.மு.க. சார்பில் வடக்கு மாவட்டச் செயலாளர், வணிகவாணி மற்றும் பதிவுத்துறை அமைச்சர் பி.மூர்த்தி தலைமையில் மருகல் மாவட்டச் செயலாளர் கோ.தளபதி எம்.எல்.ஏ., மதுரை தெற்கு மாவட்டச் செயலாளர் மு.மணிமாறன் ஆகியோர் முன்னிலையில் பிரம்மாண்ட வரவேற்பு அளிக்கப்பட்டது. உடன் தகவல் தொழில்நுட்பம் மற்றும் டிஜிட்டல் சேவைகள் துறை அமைச்சர் பி.டி.ஆர். பழனிவேல் தியாகராஜன் மற்றும் பல்லாயிரக்கணக்கான கழகத்தினர், பொதுமக்கள் பங்கேற்றனர்.

மதுரை மாவட்ட தி.மு.க. சார்பில் மதுரை விமான நிலையத்தில் மாவட்டச் செயலாளர் - அமைச்சர் பி.மூர்த்தி தலைமையில்

துணை முதல்வர் உதயநிதி ஸ்டாலினுக்கு எழுச்சிமிகு வரவேற்பு!

மாவட்டச் செயலாளர்கள் கோ.தளபதி எம்.எல்.ஏ. - மு.மணிமாறன் முன்னிலையில் பல்லாயிரக்கணக்கானோர் பங்கேற்பு!

மதுரை, அக். 4 - கழக இளைஞரணி செயலாளர், தமிழ்நாடு துணை முதலமைச்சர் உதயநிதி ஸ்டாலின் அவர்களுக்கு மதுரை விமான நிலையத்தில் மதுரை மாவட்ட தி.மு.க. சார்பில் மதுரை வடக்கு மாவட்டச் செயலாளர் வணிகவாணி மற்றும் பதிவுத் துறை அமைச்சர் பி.மூர்த்தி தலைமையில், மதுரை மாநகர் மாவட்டச் செயலாளர் மு.மணிமாறன் ஆகியோர் முன்னிலையில் இரு வண்ணக் கொடி ஏற்றி எழுச்சிமிகு வரவேற்பு கொடுக்கப்பட்டது. இதில் பல்லாயிரக்கணக்கானோர் பங்கேற்றார்கள்.

அதன் விபரம் வருமாறு:- கழகத் தலைவர், தமிழ்நாடு முதல்வர் மு.க.ஸ்டாலின் அவர்கள் அயராது உழைப்பால் கழகப் பணியாற்றினார். அவர் வழியில் கழக இளைஞரணி செயலாளர், அமைச்சர், இளம் தலைவர் உதயநிதி ஸ்டாலின் அவர்கள் 40க்கு 40 என நாடாளுமன்றத் தேர்தல் களத்தில் கழகத் தலைவருக்கு உறுதுணையாக அயராது தேர்தல் பணியாற்றி 40 தொகுதிகளிலும் அமோக வெற்றிக்கு பாடுபட்டவர் என்ற புகழ்பெற்றார்.

கழகப் பணி, தேர்தல் பணி, மக்கள் பணி என உழைப்பால் உயர்ந்த கழக இளைஞரணி செயலாளர் உதயநிதி ஸ்டாலின் அவர்களுக்கு கழகத் தலைவர் முதல்வர் மு.க.ஸ்டாலின் அவர்கள் தமிழ்நாடு துணை முதலமைச்சர் என்ற அங்கீகாரம் வழங்கினார். இதனை கழகத்தினரும், பொதுமக்களும், பெரும் மகிழ்ச்சியோடு ஏற்றுக்கொண்டு தமிழ்நாடு

முழுவதும் இனிப்புகள் வழங்கி பட்டாசுகள் வெடித்து கொண்டாடினார்கள்.

இந்நிலையில் பல்வேறு நிகழ்ச்சிகளில் பங்கேற்பதற்காக துணை முதல்வர் ஆன பின்பு முதன் முதலாக நான் மாடக் கூடலாம் மதுரைக்கு சென்னையிலிருந்து விமானம் மூலம் விமான நிலையத்திற்கு வந்த கழக இளைஞரணி செயலாளர், தமிழ்நாடு துணை முதல்வர் உதயநிதி ஸ்டாலின் அவர்களுக்கு மதுரை மாவட்ட தி.மு.க. சார்பில் மதுரை வடக்கு மாவட்டச் செயலாளர் வணிகவாணி மற்றும் பதிவுத் துறை அமைச்சர் பி.மூர்த்தி, தலைமையில் மாநகர் மாவட்டச் செயலாளர் கோ.தளபதி எம்.எல்.ஏ., தெற்கு மாவட்டச் செயலாளர் மு.மணிமாறன் ஆகியோர் முன்னிலையில்

பல்லாயிரக்கணக்கான கழகத்தினர், பொதுமக்கள் ஒன்று சேர்ந்து கையில் இரு வண்ணக் கொடியேற்றி, முத்தமிழ் அறிஞர் கலைஞர் வாழ்க, கழகத் தலைவர் முதல்வர் மு.க.ஸ்டாலின் வாழ்க, தமிழ்நாடு துணை முதல்வர் உதயநிதி ஸ்டாலின் வாழ்க என விண்ணை எட்டும் வகையில் கோஷமிட்டும், முரசு கொட்டு முழங்க, வண்ண மலர்கள் தூவி, வாண வேடிக்கை யுடன் அன்போடு வரவேற்றார்கள்.

விமான நிலையத்திலிருந்து வழிநெடுகிலும் சாலையின் இரு புறங்களிலும் பல்லாயிரக்கணக்கானோர் திரண்டு வந்து எழுச்சியுடன் வரவேற்றார்கள். இந்நிகழ்வில் அமைச்சர், பெருமக்கள் கே.கே.எஸ். எஸ். ஆர். ராமச்சந்திரன், ரக்கணக்கானோர் பங்கேற்றனர்.

மேயர் இந்திராணி பொன் வசந்த், மாவட்ட ஆட்சியர் சங்கீதா, முன்னாள் அமைச்சர் பொன் முத்துராமலிங்கம், சட்டமன்ற உறுப்பினர்கள் ஆ.வெங்கடேசன், பூமிநாதன், மாநில, மாவட்ட நிர்வாகிகள், தலைமைச் செயற்குழு, பொதுக்குழு உறுப்பினர்கள், ஒன்றிய, நகர, பகுதி, பேரூர் கழக, வட்டக் கழக செயலாளர்கள், நிர்வாகிகள், அனைத்து அணிகளின் அமைப்பாளர்கள், துணை அமைப்பாளர்கள், உள்ளாட்சி பிரதிநிதிகள், ஊராட்சி செயலாளர்கள், நிர்வாகிகள், கழக முன்னோடிகள், கழகத்தினர், பொதுமக்கள் என பல்லாயிரக்கணக்கானோர் பங்கேற்றனர்.

ளிர் திட்டம்) கு.செல்வராசு, நாமக்கல் வருவாய் கோட்டாட்சியர் ஆர்.பார்தீபன், பொதுப்பணித்துறை உதவி பொறியாளர் சிவக்குமார், நாமக்கல் வட்டாட்சியர் சினிவாசன், நாமக்கல் வட்டார வளர்ச்சி அலுவலர்கள் உட்பட துறை சார்ந்த அலுவலர்கள் கலந்து கொண்டனர்.

முதல்வர் மு.க.ஸ்டாலின் நாமக்கல் மாவட்டத்திற்கு வருகை தருவதையொட்டி

இடம் தேர்வு செய்யும் பணிகளை கே.ஆர்.என்.இராஜேஷ்குமார் எம்.பி. பார்வையிட்டார்!

நாமக்கல், அக். 4 - தமிழ்நாடு முதலமைச்சர் மு.க.ஸ்டாலின் அவர்கள் நாமக்கல் மாவட்டத்திற்கு வருகை தர உள்ளதை யொட்டி இடம் தேர்வு செய்யும் பணிகளை நாமக்கல் மாவட்டம், பொம்மை குட்டை மேடு, லட்சுமி திருமண மண்டபம் அருகில் நாமக்கல் மாவட்ட ஆட்சித் தலைவர் மருத்துவர் ச.உமா, நாமக்கல் சட்டமன்ற உறுப்பினர் பெ.ராமலிங்கம் ஆகியோர் தலைமையில், நாமக்கல் மாவட்ட காவல் கண்காணிப்பாளர் எஸ். ராஜேஸ் கண்ணன் முன்னிலையில், நாமக்கல் கிழக்கு மாவட்ட கழக செயலாளரும், மாநிலங்களவை உறுப்பினரும், நாமக்கல் மாவட்ட மத்திய கூட்டுறவு வங்கித் தலைவருமான கே.ஆர்.என்.இராஜேஷ்குமார் பார்வையிட்டு ஆய்வு மேற்கொண்டார்.

பின்னர் கே.ஆர்.என். இராஜேஷ்குமார் எம்.பி. தெரிவித்தாவது, தமிழ்நாடு தமிழ்நாடு முதலமைச்சர் மு.க.ஸ்டாலின் அவர்கள் அனைத்துத் தரப்பு மக்களும் பயன்பெறும் வகையில் பல்வேறு திட்டங்களை சிறப்பாக செயல்படுத்தி வருகின்றார். அதனைத் தொடர்ந்து, தமிழ்நாடு முழுவதும் பல்வேறு மாவட்டங்களுக்கு நேரடியாக சென்று முடிவற்ற புதிய திட்டப் பணிகளை தொடங்கி வைத்து, புதிய பணிகளுக்கு அடிக்கல் நாட்டி மற்றும் பல்வேறு துறை சார்ந்த அரசு நலத் திட்ட உதவிகளை பயனாளிகளுக்கு வழங்கி வருகிறார்.

அதன் தொடர்ச்சியாக நாமக்கல் மாவட்டத்திற்கு பல்வேறு புதிய திட்டப் பணிகளை காணொளி காட்சி வாயிலாக திறந்து வைத்து சிறப்பித்த முதலமைச்சர் மு.க.ஸ்டாலின் அவர்கள் அக்டோபர் 2024 இல் நேரடியாக வருகை தந்து பல்வேறு திட்டப் பணிகளை தொடங்கி வைத்து, அடிக்கல் நாட்டி, அரசு நலத் திட்ட உதவிகளை பயனாளிகளுக்கு வழங்க உள்ளார்.

அதன்படி கூட்டுறவுத் துறை, மகளிர் திட்டம், வருவாய்த்துறை, மாற்றுத்திறனாளிகளின் நலத்துறை, வேளாண்மை துறை, வேளாண் பொறியியல் துறை, ஆதிதிராவிடர் நலன், பிற்படுத்தப்பட்டோர் நலத் துறை, தாட்கோ போன்ற பல்வேறு துறைகளின் சார்பில் நலத்திட்ட உதவிகளும், பொதுப்பணித்துறை, நகராட்சி நிர்வாகம், உள்ளாட்சித் துறை, ஊரக வளர்ச்சி

உள்ளார். எனவே நலத் திட்ட உதவிகளை வழங்க, வருகை தரும் தமிழ்நாடு முதலமைச்சர் அவர்களை வரவேற்க தயாராகவுங்கள்

என தெரிவித்தார்.

இந்த ஆய்வில் மாவட்ட ஊரக வளர்ச்சி முகமை திட்ட இயக்குநர் ச.வடிவேல், திட்ட இயக்குநர் (மக

என தெரிவித்தார்.

இந்த ஆய்வில் மாவட்ட ஊரக வளர்ச்சி முகமை திட்ட இயக்குநர் ச.வடிவேல், திட்ட இயக்குநர் (மக

நீலச்சட்டைக் கலைஞர்
மகிழ்ச்சி, மகிழ்வு

நூல் வெளியீட்டு விழா

நாள்: 04.10.2024
வெள்ளிக்கிழமை
மாலை 5 மணி

இடம்: தமிழ் இணையக் கல்விக்க கழக அரங்கம், கோட்டூர்புரம் (அண்ணா நூற்றாண்டு நூலகம் அருகில்)

அய்யறு வெளியீடு, எண்.12, அண்ணா தெரு, கழிஞ்சேர், தரமணி, சென்னை-113.
தொடர்புக்கு: 94440 01479 93445 01919

நூலை வெளியிட்டுச் சிறப்புரை:

மாணமிகு ஆ.இராசா

நாடாளுமன்ற உறுப்பினர் முன்னாள் ஒன்றிய அமைச்சர், துணைப் பொதுச் செயலாளர், திமுக

நூலைப் பெற்று உரையாற்றுவோர்:

மாணமிகு இந்திராகுமார் தேரடி
அரசியல் பிரிவு ஆசிரியர். பேரவை வலைக்காட்சி

மாணமிகு சூர்யா கிருஷ்ணமூர்த்தி
செய்தித் தொடர்பாளர், திமுக

மாணமிகு தமிழ் காமராசன்
திராவிட இயக்க ஆய்வாளர்

மாணமிகு மகிழ்நன்
இணையாசிரியர், அரண்செய் வலைக்காட்சி

ஏற்புரை:
பேராசிரியர் **மணிகோ.பன்னீர்செல்வம்**
பாவேந்தர் பாரதிதாசன் ஆய்விருக்கை, உலகத் தமிழாராய்ச்சி நிறுவனம்

நிகழ்ச்சி ஒருங்கிணைப்பு:
மாணமிகு **இரா.மோகனவசந்தன்**

அன்புடன் அழைக்கிறோம்